

मीडिया के लिए

मई 16, 2014

लोकसभा 2014 के आम चुनाव में श्री नरेन्द्र मोदी और भारतीय जनता पार्टी को मिला सम्पूर्ण बहुमत भारतीय लोकतंत्र के इतिहास में 30 साल बाद घटी महत्वपूर्ण घटना है। गुजरात से भारत के प्रधान मंत्री



बन कर श्री मोदी ने इतिहास में अपना नाम दर्ज कराया। अपने अथक प्रयासों, स्पष्ट विचारधारा, गहरी कर्तव्य-निष्ठा और दूरदर्शिता के बलबूते पर वे राष्ट्र को तेज विकास की पटरी पर ला खड़ा कर देंगे।

श्री नरेन्द्र मोदी ने अपने आपको सही अर्थों में राष्ट्रीय नेता प्रमाणित किया और दुनियाभर में नाम अर्जित किया। उनके नेतृत्व में नई सरकार से काफी आशाएं रहेंगी। संतुलित विकास और पूरे देश में विकास इनमें अहम बात है। गुजरात के विकास का मॉडल अब देशभर में लागू होगा। जी.डी.पी. में वृद्धि, अंतर्राष्ट्रीय स्तर पर देश की प्रतिष्ठा, भारतीय रूप की मजबूती, तेज एवम् हिम्मतपूर्वक निर्णय-शक्ति आदि की लोग उनसे और उनकी केन्द्र सरकार से आशा करेंगे।

कार्यदक्ष सुशासन और उद्योग, कृषि, अवसंरचना, विकास और रोजगार के अवसर पैदा कर के लोगों को आर्थिक रूप से बेहतर बनाकर मजबूत राष्ट्र का निर्माण नई सरकार के कार्यकलापों में केन्द्रीय मुद्दा रहेगा। श्री नरेन्द्र मोदी के नेतृत्व में बी.जे.पी./एन.डी.ए. की नई केन्द्र सरकार को लोगों के सपनों और आकांक्षाओं पर खरा उतरना होगा।

आनेवाले दिनों में आर्थिक वृद्धि-दर दो अंकों तक पहुंचाने की दिशा में गति, मैन्युफैक्चरिंग सेक्टर को नव-जीवन प्रदान करना, अधिक पूंजी-निवेश आकर्षित करना, विदेशी प्रत्यक्ष निवेश में बढ़ोतरी, आदि की आशा करना लाजिमी है। श्री नरेन्द्र मोदी ने गुजरात में अपने शासन के दौरान गुजरात को जो गौरव व प्रतिष्ठा दिलाई वही गौरव एवम् प्रतिष्ठा वे देश को भी जरूर दिलाएंगे यह तय है।

पूरा देश उत्सव के मूड में है क्यों कि भारतीय संसदीय लोकतंत्र अब नए युग में प्रवेश कर रहा है।

परिमल नथवाणी

संसद सदस्य (राज्य सभा) एवम्

ग्रुप प्रेसिडेन्ट (कोर्पोरेट अफेर्स),
रिलायन्स इण्डस्ट्रीज लिमिटेड

★ ★ ★